

د وزیر ژوندلیک



د شهیدانو او معلولینو په چارو کې د دولت وزیر ښاغلی لعل الدین آریوبي لنډ ژوندلیک

ښاغلی لعل الدین آریوبي د ارواښاد نور الدین آریوبي زوی، د ۱۳۶۰ لمریز کال د زمري میاشتې په ۲۵ نېټه د پکتیا ولایت د آریوب ځایو په ولسوالۍ کې زېږېدلی دی.

لومړنۍ زده کړې یې غرغښت عالي لیسې کې او منځنۍ یا ۱۲ د خېبر پښتونخوا په التقوی ساینسي او تجربوي لېسه کې پای ته رسولې دي.

په ۱۳۸۳ لمریز کال کې یې د کابل پوهنتون په اقتصاد پوهنځي کې لوړې زده کړې پیل او په ۱۳۸۶ لمریز کال کې یې له یاد پوهنځي څخه د مالي او بانکي څانگې څخه د لېسانس سند ترلاسه کړ.

له ۱۳۸۶ ل کال را په دیخوا د بېلابېلو دولتي او غیر دولتي ادارو سره په مختلفو بستونو کار کړی او تر څنګ یې د خوست شېخ زاید پوهنتون په اقتصاد پوهنځي کې د افتخاري استاد په توګه د هېواد ځوانانو ته خدمت ترسره کړی دی.

په ۱۳۹۳ ل کال کې یې د کار، ټولنیزو چارو، شهیدانو او معلولینو وزارت د بهرنیو وګړو د کار جواز لیک پروژې د رییس په توګه دنده پیل کړه.

ورپسې د یاد وزارت په وړاندیز او د ولسمشرۍ ماڼۍ په منظورۍ په 1394/12/24 نېټه د مالي او اداري چارو معین وټاکل شو، او کله چې د دې وزارت د شهیدانو او معلولینو معینیت د شهیدانو د وارثینو او معلولیت لرونکو وګړو د ملاتړ ملي ادارې په نوم په یوې خپلواکې ادارې بدله شوه، ښاغلي آریوبي په 1397/07/26 نېټه د یادې ادارې لوی رییس په حیث په دنده وګمارل شو، نوموړې اداره له یوې لنډې مودې وروسته په ۱۳۹۷/۱۰/۲۹ نېټه د شهیدانو او معلولینو په چارو کې د دولت وزارت ته بدله او ښاغلی آریوبي یې وزیر پاتې شو.

د خپلو غوره فعالیتونو له کبله د مختلفو ملي او نړیوالو بنسټونو له لوري په ستاینلیکونو او مډالونو ستایل شوی دی، چې د جمهوري ریاست له لورې د میر مسجدي خان عالي دولتي مډال هم پاکې شامل دی.